

കേരളകൗമുദി

6 October 2017

മത്സ്യബന്ധന രീതിയെക്കുറിച്ച് ഇന്തോ-ജർമൻ ശില്പശാല

കൊച്ചി: ഇന്ത്യൻ സമുദ്രാർത്ഥിത്വത്തിൽ ഓരോ മത്സ്യയിനവും പിടിക്കാവുന്ന അളവ് ശാസ്ത്രീയമായി നിർണ്ണയിക്കുന്നതിന് ഇന്തോ-ജർമൻ പദ്ധതിയുടെ ഭാഗമായുള്ള ദ്വിദിന പരിശീലന ശില്പശാല കേന്ദ്ര സമുദ്രമത്സ്യ ഗവേഷണ സ്ഥാപനത്തിൽ ആരംഭിച്ചു. ജർമൻ സർക്കാർ ഏജൻസിയായ ജി.ഐ.സെഡും സമുദ്രമത്സ്യ ഗവേഷണ സ്ഥാപനവും സംയുക്തമായാണ് ശില്പശാല ന

ടത്തുന്നത്.

ജി.ഐ.സെഡ് പ്രോഗ്രാംഡർ ക്ലർ ഡോ. മൈക്കൽ വാകിലി, കാനഡയിലെ ബ്രിട്ടീഷ് കൊളംബിയ സർവകലാശാല സീനിയർ സയന്റിസ്റ്റ് ഡോ. എം. എൽ. ഡി പാലൊമറൈസ്, ജർമനിയിലെ സൈന്റർ ഫോർ ഓഷ്യൻ റിസർച്ച് സിനിയർ സയന്റിസ്റ്റ് ഡോ. ആർ ഫ്രോയസെ, ഫിലിപ്പീൻസ് ഫിഷ്ബേസ് റിസർച്ച് അസോസിയേറ്റ് ക്രിസ്റ്റിന ബിനോ

ലൻ എന്നിവരാണ് പരിശീലന പരിപാടിയിൽ ക്ലാസ് നയിക്കുന്നത്. ഇന്ന് സമാപിക്കും.

സമുദ്രമത്സ്യങ്ങളുടെ കയറ്റുമതിയിലും രാജ്യാന്തര വിപണനങ്ങളിലും സുസ്ഥിര പരിപാലനത്തിന് പ്രാധാന്യം വർദ്ധിച്ചതോടെയാണ് അമിതമത്സ്യബന്ധനം കുറയ്ക്കുന്നതിനും മീൻപിടിത്തം സുസ്ഥിരമാക്കുന്നതിനുമുള്ള ശ്രമങ്ങൾ ശക്തിപ്പെടുത്തുന്നത്.

ശാസ്ത്രീയമായി തിട്ടപ്പെടു

ത്തിയ അളവിൽ മീൻപിടിത്തം നടക്കുന്നുവെന്ന് ഉറപ്പുവരുത്തിയാലെ ഇന്ത്യൻ തീരങ്ങളിൽ നിന്ന് പിടിക്കുന്ന മത്സ്യങ്ങൾക്ക് വിദേശ വിപണികളിൽ ഭാവിയിൽ സ്വീകാര്യത ലഭിക്കുകയുള്ളൂ. ഇത്തരം കണക്കുകൾ തിട്ടപ്പെടുത്തുന്നതിന് അന്താരാഷ്ട്രതലത്തിൽ പുതുതായി സ്വീകരിച്ചുവരുന്ന ശാസ്ത്രീയമാതൃകകൾ ഏഷ്യയിലും പരിചയപ്പെടുത്തുകയാണ് പരിശീലന പരിപാടിയുടെ ലക്ഷ്യം.